









# Помнік беларускага драўлянага дойлідства ў в. Стайкі Невельскага раёна можа быць захаваны

У в. Стайкі Невельскага раёна Пскоўскай вобласці захаваўся ўнікальны помнік беларускага драўлянага дойлідства - Пакроўская царква. На жаль, зараз яна знаходзіцца ў напалову разбураным стане, пра што сведчыць здымкі, зробленыя яшчэ ў 1993 годзе. Дзякуючы клопату супрацоўніка аддзела архітэктурнай археалогіі Эрмітажа сп. Аляксандра Гордзіна, мы здолелі звярнуцца ў Міністэрства культуры Рэспублікі Беларусь, якое накіравала адпаведны ліст у Міністэрства культуры Расійскай Федэрацыі.

Мы заклікаем беларусаў, якія стала жывуць у Расіі, таксама падтрымаць нашу ініцыятыву.  
Старшыня ТБМ Алег Трусаў.



**Грамадскае аб'яднанне  
"Таварыства беларускай мовы імя Францішка Скарыны"**  
220034, г. Мінск вул. Румянцева, 13, тэл. 284-85-11, разліковы рахунак № 3015741233011 у аддз. №539 ААТ "Белінвестбанк", г. Мінск, код 739

1 жніўня 2012 г. № 47

Сп. П. П. Латушку,  
Міністру культуры  
Рэспублікі Беларусь  
пр. Пераможцаў, 11,  
220004, г. Мінск

Шаноўны Павел Паўлавіч!

Да мяне звярнуўся Аляксандр Гордзін, навуковы супрацоўнік аддзела архітэктурнай археалогіі Эрмітажа, які паведаміў, што ў Невельскім раёне Пскоўскай вобласці гіне адзіны з апошніх у Расіі помнік беларускага драўлянага кульгавага дойлідства XVIII ст. - царква ў в. Стайкі. Каб яе захаваць, патрэбны тэрміновыя меры па яе кансервациі.

У сувязі з гэтым просім Вас звярнуцца да міністра культуры Расіі з просьбай правесці меры па кансервацыі і захаванню ўнікальнага помніка беларускага дойлідства. Пры неабходнасці Аляксандр Гордзін можа даслаць здымкі гэтага аб'екта.

З павагай,  
старшыня ГА "ТБМ імя Ф. Скарыны"

А. Трусаў.



МИНІСТЭРСТВА КУЛЬТУРЫ  
РЭСПУБЛІКІ БЕЛАРУСЬ

Проспект Пераможцаў, 11, 220004, г. Мінск

Тэлефон (017) 203 75 74  
Факс (017) 203 90 45

е-mail: ministerstvo@kulturna.by  
10.08.2012 № 01-19/Г-361  
На № 47 аз 01.08.2012

МИНИСТЕРСТВО КУЛЬТУРЫ  
РЕСПУБЛИКИ БЕЛАРУСЬ

Проспект Победителей, 11, 220004, г. Минск

Тэлефон (017) 203 75 74  
Факс (017) 203 90 45

е-mail: ministerstvo@kultura.by

Старшыні Грамадскае аб'яднання  
"Таварыства беларускай мовы  
імя Францішка Скарыны" Трусаў А.А.



Аб рэстаўрацыі царквы ў в. Стайкі

Паважаны Алег Анатольевіч!

На звароту аб прыняціі мер па захаванні помніка драўлянага дойлідства - Пакроўской царквы ў в. Стайкі Невельскага раёна Пскоўскай вобласці паведамляем.

Гэтае пытанне было разгледжана Міністэрствам культуры на падставе ліста Гордзіна А.М.

Прапанова аб правядзенні рэстаўрацыйна-аднаўленчых работ на помніку драўлянага дойлідства падтрымана і ў адпаведнасці з Парадкам распрацоўкі і рэалізацыі праграм Саюзной дзяржавы накіравана Міністэрствам культуры Рэспублікі Беларусь у Міністэрства культуры Расійскай Федэрацыі (ад 05.07.2012 № 01-19/Г-361) з просьбай разгледзець магчымасць удзелу ў фінансаванні дадзеных мерапрыемстваў у рамках бюджету Саюзной дзяржавы і выступіць пры гэтым дзяржаўным заказчыкам-каардынатаром.

Аб пазіцыі і дзеяннях Міністэрства культуры па дадзеным пытанні Гордзін А.М. прайнфармаваны (ад 04.07.2012 № 01-19/Г-361).

З павагай,  
Намеснік Міністра

Т.І. Стружэцкі.



Фота М. Баўтовіч і  
Б. Скабелыцына.







